

RAMA RAKSHA STOTRAM

ōṃ asya śrī rāmarakṣā stōtramantṛasya
budhakaṣīka ṛṣiḥ
śrī sītārāma chandrōdēvatā
anuṣṭup Chandaḥ
sītā śaktiḥ
śrīmad hanumān kīlakam
śrīrāmachandra prītyarthē rāmarakṣā stōtrajapē viniyōgaḥ ॥

dhyānam

dhyāyēdājānubāhuṃ dhṛtaśara dhanuṣaṃ baddha padmāsanasthaṃ
pītaṃ vāsōvasānaṃ navakamala daḷasparthi nētraṃ prasannaṃ ॥
vāmāṅkāruḍha sītāmukha kamalamilallōchanam nīradābhaṃ
nānālaṅkāra dīptaṃ dadhatamuru jaṭāmaṇḍalaṃ rāmachandram ॥

stōtram

charitaṃ raghunāthasya śatakōṭi pravistaram ॥
ēkaikamakṣaram puṃsāṃ mahāpātaka nāśanam ॥ 1 ॥

dhyātvā nīlōtpala śyāmaṃ rāmaṃ rājīvalōchanam ॥
jānakī lakṣmaṇōpētaṃ jaṭāmukuṭa maṇḍitam ॥ 2 ॥

sāsītūṇa dhanurbāṇa pāṇiṃ naktaṃ charāntakam ॥
svalīlayā jagattrātu māvīrbhūtamajam vibhum ॥ 3 ॥

rāmarakṣāṃ paṭhētpṛājñāḥ pāpaghnīm sarvakāmadām ॥
śīrō mē rāghavaḥ pātu phālam (bhālam) daśarathātmajaḥ ॥ 4 ॥

kausalyēyō dṛṣaupātu viśvāmitrapriyaḥ śṛtī ॥
ghrāṇaṃ pātu makhatrātā mukhaṃ saumitrivatsalaḥ ॥ 5 ॥

jihvāṃ vidyānidhiḥ pātu kaṇṭhaṃ bharatavanditaḥ ॥
skandhau divyāyudhaḥ pātu bhujau bhagnēśakārmukaḥ ॥ 6 ॥

karau sītāpatiḥ pātu hṛdayaṃ jāmādagnyaṃ ॥
madhyaṃ pātu kharadhvaṃsī nābhiṃ jāmbavadāśrayaḥ ॥ 7 ॥

sugrīvēśaḥ kaṭiṃ pātu sakthinī hanumat-prabhuh ॥
ūrū raghūttamaḥ pātu rakṣaḥkula vināśakṛt ॥ 8 ॥

jānunī sētukṛt-pātu jaṅghē daśamukhāntakaḥ ॥
pādaḥ vibhīṣaṇaśrīdaḥ pātu rāmō'khilaṃ vapuh ॥ 9 ॥

ētāṃ rāmabalōpētāṃ rakṣāṃ yaḥ sukṛtī paṭhēt ॥
sa chirāyuh sukḥī putrī vijayī vinayī bhavēt ॥ 10 ॥

pātāḷa-bhūtala-vyōma-chāriṇa-śchadma-chāriṇaḥ ॥
na draṣṭumapi śaktāstē rakṣitaṃ rāmanāmabhiḥ ॥ 11 ॥

rāmēti rāmabhadrēti rāmachandrēti vā smaran ॥
narō na lipyatē pāpairbhuktiṃ muktiṃ cha vindati ॥ 12 ॥

jagajjaitraika mantrēṇa rāmanāmnābhi rakṣitam ॥
yaḥ kaṇṭhē dhārayēttasya karasthāḥ sarvasiddhayaḥ ॥ 13 ॥

vajrapañjara nāmēdaṃ yō rāmakavachaṃ smarēt ॥
avyāhatājñāḥ sarvatra labhatē jayamaṅgaḷam ॥ 14 ॥

ādiṣṭavān-yathā svapnē rāmarakṣāmimāṃ haraḥ ॥
tathā likhitavān-prātaḥ prabuddhau budhakaṇṭhikāḥ ॥ 15 ॥

ārāmaḥ kalpavṛkṣāṇāṃ virāmaḥ sakalāpadām ॥
abhirāma-strilōkānāṃ rāmaḥ śrīmān sa naḥ prabhuh ॥ 16 ॥

taruṇau rūpasampannau sukumārau mahābalau ॥
puṇḍarīka viśālākṣau chīrakṛṣṇājīnāmbarau ॥ 17 ॥

phalamūlāśinau dāntau tāpasau brahmachāriṇau ॥
putrau daśarathasyaitau bhrātarau rāmalakṣmaṇau ॥ 18 ॥

śaraṇyau sarvasattvānāṃ śrēṣṭhau sarvadhanuṣmatām ॥
rakṣaḥkula nihantārau trāyētāṃ nō raghūttamau ॥ 19 ॥

ātta sajya dhanuṣā viṣuspr̥śā vakṣayāśuga niṣaṅga saṅginau ॥
rakṣaṇāya mama rāmalakṣaṇāvagrataḥ pathi sadaiva gachChatām ॥ 20 ॥

sannaddhaḥ kavachī khaḍgī chāpabāṇadharō yuvā ॥
gachChan manōrathānnaścha (manōrathō'smākaṃ) rāmaḥ pātu sa lakṣmaṇaḥ ॥ 21 ॥

rāmō dāśarathi śśūrō lakṣmaṇānucharō balī ॥
kākutsaḥ puruṣaḥ pūrṇaḥ kausalyēyō raghūttamaḥ ॥ 22 ॥

vēdāntavēdyō yajñēśaḥ purāṇa puruṣōttamaḥ □
jānakīvallabhaḥ śrīmānapramēya parākramaḥ □ 23 □

ityētāni japēnnityaṁ madbhaktaḥ śraddhayānviṭaḥ □
aśvamēdhādhikaṁ puṇyaṁ samprāpnōti na saṁśayaḥ □ 24 □

rāmaṁ dūrvādaḥ śyāmaṁ padmākṣaṁ pītavāsasaṁ □
stuvanti nābhi-rdivyai-rnatē saṁsāriṇō narāḥ □ 25 □

rāmaṁ lakṣmaṇa pūrvajaṁ raghuvaraṁ sītāpatiṁ sundaram
kākutsthaṁ karuṇārṇavaṁ guṇanidhiṁ viprapriyaṁ dhārmikaṁ □
rājēndraṁ satyasandhaṁ daśarathatanayaṁ śyāmalaṁ śāntamūrtim
vandē lōkābhirāmaṁ raghukula tilakaṁ rāghavaṁ rāvaṇārim □ 26 □

rāmāya rāmabhadrāya rāmachandrāya vēdhasē □
raghunāthāya nāthāya sītāyāḥ patayē namaḥ □ 27 □

śrīrāma rāma raghunandana rāma rāma
śrīrāma rāma bharatāgraja rāma rāma □
śrīrāma rāma raṇakarkaśa rāma rāma
śrīrāma rāma śaraṇaṁ bhava rāma rāma □ 28 □

śrīrāma chandra charaṇau manasā smarāmi
śrīrāma chandra charaṇau vachasā grhṇāmi □
śrīrāma chandra charaṇau śirasā namāmi
śrīrāma chandra charaṇau śaraṇaṁ prapadyē □ 29 □

mātā rāmō mat-pitā rāmachandraḥ
svāmī rāmō mat-sakhā rāmachandraḥ □
sarvasvaṁ mē rāmachandrō dayāluḥ
nānyaṁ jānē naiva jānē na jānē □ 30 □

dakṣiṇē lakṣmaṇō yasya vāmē cha (tu) janakātmajā □
puratō mārutiryasya taṁ vandē raghunandanam □ 31 □

lōkābhirāmaṁ raṇaraṅgadhīraṁ
rājīvanētraṁ raghuvaṁśanātham □
kāruṇyarūpaṁ karuṇākaraṁ taṁ
śrīrāmachandraṁ śaraṇyaṁ prapadyē □ 32 □

manōjavaṁ māruta tulya vēgaṁ
jitēndriyaṁ buddhimatāṁ variṣṭam □
vātātmajaṁ vānarayūtha mukhyaṁ

śrīrāmadūtaṃ śaraṇaṃ prapadyē ॥ 33 ॥

kūjantaṃ rāmarāmēti madhuraṃ madhurākṣaram ॥
āruhyakavitā śākhāṃ vandē vālmīki kōkilam ॥ 34 ॥

āpadāmapahartāraṃ dātāraṃ sarvasampadām ॥
lōkābhirāmaṃ śrīrāmaṃ bhūyōbhūyō namāmyaham ॥ 35 ॥

bharjanaṃ bhavabījānāmarjanaṃ sukhasampadām ॥
tarjanaṃ yamadūtānāṃ rāma rāmēti garjanam ॥ 36 ॥

rāmō rājamaṇiḥ sadā vijayatē rāmaṃ ramēśaṃ bhajē
rāmēṇābhihatā niśācharachamū rāmāya tasmai namaḥ ॥
rāmānnāsti parāyaṇaṃ parataraṃ rāmasya dāsōsmyaham
rāmē chittalayaḥ sadā bhavatu mē bhō rāma māmuddhara ॥ 37 ॥

śrīrāma rāma rāmēti ramē rāmē manōramē ॥
sahasranāma tattulyaṃ rāma nāma varānanē ॥ 38 ॥

iti śrībudhakaśīkamuni virachitaṃ śrīrāma rakṣāstōtraṃ sampūrṇam ॥

śrīrāma jayarāma jayajayarāma ॥